

వాస్తవ నేను

తెలుగు దిన పత్రిక

ప్రతి సిరా చుక్కలో - వాస్తవం పక్కా...

బిలేకరులు కావాలేను

తెలంగాణ, ఆంధ్రప్రదేశ్ రాష్ట్రాల్లో

వాస్తవ నేను

తెలుగు దిన పత్రిక

ప్రతి సిరా చుక్కలో - వాస్తవం పక్కా...

సంపుటి : 2 సంఠిక : 341 సోమవారం 2 సెప్టెంబర్ 2024 పేజీలు : 8 వేల : 5/-

తెలంగాణ 8099779988

ఆంధ్రప్రదేశ్ 9985337979

వాస్తవ నేను దిన పత్రికలో పనిచేయుటకు ఉత్సాహపంచులైన

- జిల్లా బ్యూరో చీఫ్లు
- జిల్లా స్టాఫ్ రిపోర్టర్లు
- నియోజకవర్గ ఇన్-చార్జ్లు
- మండల రిపోర్టర్లు కావాలేను

Published from Adilabad, Circulated by Hyderabad, Rangareddy, Medak, Sangareddy, Siddipet, Nalgonda, Medchal Malkajgiri

- నిన్నమొన్నటి వరకు హైద్రా అంటే అంత పెద్దగా ఎవరికీ తెలియదు
- హైద్రా కమిషనర్ గా పోలీస్ ఆఫీసర్ రంగనాథ్ బాధ్యతలు చెప్పిన తర్వాత హైద్రా అంటే హైదరాబాద్ లోని చెరువు భూములు ఆక్రమించిన బదాబాబులు అదిరిపోతున్నారు.
- తన కుటుంబ సభ్యులైనా, స్వంత పార్టీ వారైనా, వీణపీలయినా సరే చెరువు ఎఫ్. టీ.ఎల్ లో లేదా బఫర్ జోన్లో కట్టడాలు నిర్మిస్తే కూల్చక తప్పదని వార్నింగ్

హైద్రాబాద్

బ్రాండ్ ఇమేజ్ కోసమే

హైదరాబాద్
హైద్రా ఇప్పుడు తెలంగాణలో హాట్ హాట్ స్పాస్. నిన్నమొన్నటి వరకు హైద్రా అంటే అంత పెద్దగా ఎవరికీ తెలియదు. హైద్రా కమిషనర్ గా పోలీస్ ఆఫీసర్ రంగనాథ్ బాధ్యతలు చెప్పిన తర్వాత హైద్రా అంటే హైదరాబాద్ లోని చెరువు భూములు ఆక్రమించిన బదాబాబులు అదిరిపోతున్నారు. హైద్రా అంటే హైదరాబాద్ డిజాస్టర్ రెస్టోర్స్ అండ్ అసెట్ మానిటరింగ్ అండ్ ప్రోటెక్షన్ ఎజెన్సీ ఈ ఏజెన్సీ ఇప్పుడు ఇంతగా బలోపేతం అవడానికి, దూకుడుగా పని చేయడం వెనుక రాజకీయ కారణాలున్నాయా? అన్న చర్చ సాగుతోంది. ఎందుకంటే - **మగతా3లో**

రేవంత్ లెక్కంటో...



అప్రమత్తంగా ఉండాలి



హైదరాబాద్

తెలుగు రాష్ట్రాలను భారీ వర్షాల దంచికొడుతున్నాయి. వరదలు ముంచెత్తున్నాయి. దాదాపు చెరువులన్నీ నిండిపోగా.. నదులు, వాగులు, వంకలు వరదలతో ఉప్పొంగుతున్నాయి. ముఖ్యంగా తెలంగాణలోని పలు ప్రాంతాల్లో భారీ వర్షాలు

కురుస్తున్నాయి. ఈ నేపథ్యంలో వరద పరిస్థితులపై ముఖ్యమంత్రి రేవంత్ రెడ్డి, ఇరిగేషన్ శాఖ మంత్రి ఉత్తమ్ కుమార్ రెడ్డి సమీక్షించారు. భారీ వర్షాలతో వచ్చిన వరద నీటిని వృథా చేయకుండా భవిష్యత్తు అవసరాలకు వినియోగించుకోవాలంటూ ఇరిగేషన్ అధికారులను సీఎం

రేవంత్, మంత్రి ఉత్తమ్ ఆదేశించారు. ప్రాజెక్టుల పరిధిలోని రిజర్వాయర్లు, చెరువులు కుంటల్లో నీటిని నిల్వ చేయాలని సూచన చేశారు. ఎగువన కురిసిన వర్షాలతో పాటు కడం నుంచి వస్తున్న వరదతో పెద్దపల్లి జిల్లాలోని శ్రీపాద ఎల్లంపల్లి ప్రాజెక్టు నిండింది. దీంతో ఎల్లంపల్లి గేట్లు - **మగతా3లో**

- భారీ వర్షాలతో వచ్చిన వరద నీటిని వృథా చేయకుండా భవిష్యత్తు అవసరాలకు వినియోగించుకోవాలి
- భారీ వర్షాల వేళ ఇరిగేషన్ శాఖ అధికారులకు సీఎం రేవంత్ రెడ్డి కీలక ఆదేశాలు
- ప్రాజెక్టుల పరిధిలోని రిజర్వాయర్లు, చెరువులు కుంటల్లో నీటిని నిల్వ చేయాలని
- కొండపోచమ్మ సాగర్ నుంచి హల్దీ వాగు ద్వారా నిజాంసాగర్ ప్రాజెక్టుకు నీటిని తరలించాలి
- నంది, గాయత్రి పంప్ హౌస్ల ద్వారా లిఫ్ట్ చేసి రిజర్వాయర్లు నింపాలి



మరో డీఎస్సీకి సన్నాహాలు

- 11,062 పోస్టుల భర్తీకి ఇటీవల డీఎస్సీ పరీక్ష నిర్వహించిన ప్రభుత్వం
- డిసెంబర్/జనవరిలో నోటిఫికేషన్ జారీ చేసి జూన్-జూలైలోపు నియామకాలు పూర్తి చేయాలని భావిస్తున్నట్లు సమాచారం.
- ఆలోచనా బెట్ కూడా నిర్వహించే అవకాశం ఉంది
- ప్రస్తుత డీఎస్సీతో ఎంతమంది ఉపాధ్యాయులు భర్తీ అవుతారు? ఇంకా ఎన్ని ఖాళీలుంటాయనే సమాచారాన్ని జిల్లాల వారీగా సేకరిస్తోంది.

హైదరాబాద్

తెలంగాణలోని ప్రభుత్వ పాఠశాలల్లో 11,062 పోస్టుల భర్తీకి ఇటీవల డీఎస్సీ పరీక్ష నిర్వహించిన ప్రభుత్వం మరో డీఎస్సీకి కసరత్తు చేస్తోంది. డిసెంబర్/జనవరిలో నోటిఫికేషన్ జారీ చేసి జూన్-జూలైలోపు నియామకాలు పూర్తి చేయాలని భావిస్తున్నట్లు సమాచారం. ఆలోచనా బెట్ కూడా నిర్వహించే అవకాశం ఉంది. ప్రస్తుత డీఎస్సీతో ఎంత మంది ఉపాధ్యాయులు భర్తీ అవుతారు? ఇంకా ఎన్ని ఖాళీలుంటాయనే - **మగతా3లో**

11 జిల్లాల్లో రెడ్ అలెర్ట్.. ప్రజలు అప్రమత్తంగా ఉండాలి



హైదరాబాద్

తెలంగాణ వ్యాప్తంగా రెండు రోజుల పాటు అతి భారీ వర్షాలు కురుస్తాయని వాతావరణ శాఖ హెచ్చరించింది. ఈ నేపథ్యంలో భారీ వర్షాల వల్ల ఏ విధమైన ప్రాణ, ఆస్తి నష్టం కలగకుండా జాగ్రత్తలు తీసుకోవాలని రాష్ట్ర ఆర్ అండ్ బీ యంత్రాంగాన్ని మంత్రి కోమటిరెడ్డి వెంకట్ రెడ్డి అప్రమత్తం చేశారు. ప్రజలంతా అప్రమత్తంగా ఉండాలని సూచించారు.

- భారీ వర్షాల వల్ల ఏ విధమైన ప్రాణ, ఆస్తి నష్టం కలగకుండా జాగ్రత్తలు తీసుకోవాలి
- తెగిపోయేందుకు అవకాశం ఉన్న చెరువులు, కుంటలకు తక్షణ రక్షణ చర్యలు చేపట్టాలి
- ఎక్కడా ఏ చిన్న ఇబ్బంది జరగకుండా పకడ్బందీగా చర్యలు తీసుకోవాలి
- రాష్ట్ర ఆర్ అండ్ బీ యంత్రాంగాన్ని అప్రమత్తం చేసిన మంత్రి కోమటిరెడ్డి వెంకట్ రెడ్డి

రాష్ట్రంలో 11 జిల్లాల్లో రెడ్ అలెర్ట్ జారీ చేసిన నేపథ్యంలో ఆయా జిల్లాల అధికారులు అప్రమత్తంగా ఉండాలని మంత్రి సూచించారు. తెగిపోయే దుకు అవకాశం ఉన్న చెరువులు, కుంటలకు తక్షణ రక్షణ చర్యలు చేపట్టాలని ఆదేశించారు. నిరంతరం అధికారులతో టెలిఫోన్లో మాట్లాడుతూ చేపట్టాల్సిన సహాయక చర్యలపై సూచనలు చేస్తున్నారు. ఎక్కడా ఏ చిన్న ఇబ్బంది జరగకుండా - **మగతా3లో**

రేవంత్ రెడ్డి గారి కాన్సెప్ట్ ఇప్పటికైనా అర్థమైందా?
హైదరాబాదులో అక్రమ నిర్మాణాలపై హైద్రా ఉక్కుపాదం రేవంత్ రెడ్డి నిర్ణయం సామాజికోపేతమన్న నాగబాబు ఆయన చర్యలను అందరూ అభినందించాలంటూ ట్వీట్

స్టే సేఫ్ తెలంగాణ

- వరదల పరిస్థితిని అదుపు చేయడంలో ప్రభుత్వం పూర్తిగా విఫలమైంది
- తప్పనిసరైతే తప్ప బయటకు వెళ్లొద్దు: కేటీఆర్
- చిన్నారులు, వృద్ధులను జాగ్రత్తగా చూసుకోవాలి
- బీఆర్ఎస్ నాయకులు, కార్యకర్తలు, ప్రజాప్రతినిధులు అప్రమత్తంగా ఉండాలి
- బీఆర్ఎస్ వర్కింగ్ ప్రెసిడెంట్ కేటీఆర్

హైదరాబాద్

స్టే సేఫ్ తెలంగాణ.. భారీ వర్షాల నేపథ్యంలో తెలంగాణ ప్రజలకు, పార్టీ శ్రేణులకు బీఆర్ఎస్ వర్కింగ్ ప్రెసిడెంట్ కేటీఆర్ విజ్ఞప్తి చేశారు. తప్పనిసరి అయితే తప్ప, దయచేసి బయటికి వెళ్లొద్దని సూచించారు.


చిన్నారులు, వృద్ధులను జాగ్రత్తగా చూసుకోవాలన్నారు. తాత్కాలిక నిర్మాణాలు, పాడుబడ్డ భవనాలకు దూరంగా ఉండాలన్నారు. బీఆర్ఎస్ నాయకులు, కార్యకర్తలు, ప్రజాప్రతినిధులు అప్రమత్తంగా ఉండాలని, సహాయ చర్యల్లో పాల్గొనాలని విజ్ఞప్తి చేశారు. వరద ప్రభావిత



ప్రజలకు సహాయం చేయాలని ఎక్స్ వేదికగా సూచించారు. ఎడతెరిపి లేకుండా కురుస్తున్న వర్షాల కారణంగా తెలుగు రాష్ట్రాల్లోని పలు ప్రాంతాలు తీవ్ర ఇబ్బందులు ఎదుర్కొంటున్నాయి. బంగాళాఖాతంలో ఏర్పడిన వాయుగుండం ప్రభావంతో - **మగతా3లో**

టీఎంసీకి ఎదురుదెబ్బ.. అసోం పార్టీ అధ్యక్షుడు రాజీనామా

తృణమూల్ కాంగ్రెస్ పార్టీకి అసోంలో ఎదురుదెబ్బ తగిలింది. అసోం టీఎంసీ పార్టీ అధ్యక్షుడు రిపున్ బోరా ఆదివారం పార్టీకి రాజీనామా చేశారు. అసోం ప్రజలు టీఎంసీని పశ్చిమ బెంగాల్ లోని 'ప్రాంతీయ పార్టీ'గా పరిగణిస్తున్నారని, కానీ అసోంలో తమ పార్టీగా అంగీకరించడానికి ఇష్టపడటం లేదని ఆయన అన్నారు. అంతేకాదు అసోంలో టీఎంసీకి ఆమోద యోగ్యంగా ఉండాలని పార్టీ అధినేత్రీ, పశ్చిమ బెంగాల్ ముఖ్యమంత్రి మమతా బెనర్జీకి పలు సూచనలు చేశామని గుర్తు చేశారు. అయినప్పటికీ వాటిపై ఎలాంటి చర్యలు తీసుకోలేదని తృణమూల్ కాంగ్రెస్ ప్రధాన కార్యదర్శి అభిషేక్ బెనర్జీకి రాసిన లేఖలో రిపున్ బోరా స్పష్టం చేశారు.



సాంస్కృతిక కేంద్రంగా మార్చాలని కూడా సూచించినట్లు తెలిపారు. ఈ సమస్యలను పరిష్కరించేందుకు గత ఏడాది నుండి కాలంగా అభిషేక్ బెనర్జీ, మమతా బెనర్జీలను కలవాలని ప్రయత్నించినా సఫలం కాలేదని రిపున్ బోరా తెలిపారు. రెండేళ్లకు పైగా టీఎంసీ రాష్ట్ర అధ్యక్షుడిగా ఉన్న ఆయన ఈ సమయంలోనే రాష్ట్రవ్యాప్తంగా ప్రజలతో సత్సంబంధాలు ఏర్పరచుకుంటున్నారని, ఈ నేపథ్యంలో కొన్ని పునరావృత

సమస్యలు మా పురోగతికి ఆటంకం కలిగిస్తున్నాయన్నారు. **అనేక సార్లు సూచనలు** మాజీ రాజ్యసభ సభ్యుడు, అసోంలో టీఎంసీకి ఆమోదయోగ్యంగా ఉండాలని పార్టీ అధిష్టానానికి, పశ్చిమ బెంగాల్ ముఖ్యమంత్రి మమతా బెనర్జీకి అనేక సూచనలు ఇచ్చామన్నారు. కానీ అవి కూడా అమలు కాలేదని చెప్పారు. తాను రెండేళ్లకు పైగా అసోం టీఎంసీ రాష్ట్ర అధ్యక్షుడిగా పనిచేశానని, ఈ కాలంలో రాష్ట్రవ్యాప్తంగా ప్రజలతో విస్తృతంగా సంభాషించానని చెప్పారు. దురదృష్టవశాత్తూ అనేక అంశాల పెండింగ్ నేపథ్యంలో అసోంలోని చాలా మంది ప్రజలు %65% పశ్చిమ బెంగాల్ ప్రాంతీయ పార్టీగా చూడడానికి దారితీశారున్నారు. ఈ క్రమంలో అసోం ప్రజలు వేరే రాష్ట్రానికి చెందిన పార్టీని అంగీకరించడానికి ఇష్టపడటం లేదన్నారు. అనేక సవాళ్లకు తగిన పరిష్కారం లేకపోవడంతో తాను ఈ కఠినమైన నిర్ణయం తీసుకోవలసి వచ్చిందన్నారు.



హైదరాబాద్ వస్తున్న ఇండిగో విమానానికి బాంబు బెదిరింపు ఇండిగో విమానానికి బాంబు బెదిరింపు రావడంతో ఆదివారం నాగపూర్ కు దారి మళ్లించారు. విమానంలో బాంబు బెదిరింపు కారణంగా జబల్ పూర్ నుంచి హైదరాబాద్ కు బయలుదేరిన 6ఈ-7308 విమానం ఆదివారం ఉదయం నాగపూర్ అంతర్జాతీయ విమానాశ్రయానికి మళ్లించామని ఎయిర్ లైన్స్ పేర్కొంది. నాగపూర్ లో విమానం ల్యాండ్ అయిన తర్వాత, ప్రయాణికులను దింపివేసి.. ఆ తర్వాత తనిఖీలు నిర్వహించిస్తున్నట్లు చెప్పింది. విమానంలోని వాషింగ్ టాంక్ లో పేపర్ పై బాంబు బెదిరింపు పేపర్ లభ్యమైందని పోలీసులు తెలిపారు. భద్రతా సంస్థలు విమానం మొత్తాన్ని క్షుణ్ణంగా తనిఖీ చేశాయని, అసమానాచారంగా ఏమీ కనిపించలేదన్నారు. ఆ తర్వాత అదే విమానంలో ప్రయాణికులను గమ్యస్థానానికి తరలించనున్నట్లు ఆ అధికారి తెలిపారు. ఈ నెల 22న ముంబయి ఎయిర్ ఇండియా విమానానికి బాంబు బెదిరింపు వచ్చిన విషయం తెలిసిందే. దాంతో విమానాన్ని తిరువనంతపురం అంతర్జాతీయ విమానాశ్రయానికి తరలించి.. ఎయిర్పోర్ట్ లో అత్యవసర పరిస్థితిని ప్రకటించారు. విమానాన్ని క్షుణ్ణంగా తనిఖీ చేసిన తర్వాతే ఎమ్మర్జెన్సీని ఎత్తివేశారు. విమానంలోని టూలెట్ లో టీవ్యూ పేపర్ పై 'పైల్ టో బాంబు ఉంది' అనే సందేశం కనిపించింది. 22న ముంబయి నుంచి తిరువనంతపురం వెళ్తుండగా ఎయిర్ ఇండియా విమానం %65% పేపర్ పై పేపర్ గుర్తించినట్లు ఎయిర్ ఇండియా ప్రతినిధి ఒకరు తెలిపారు.

పశ్చిమ బెంగాల్ లో మరో దారుణం

కోల్ కతా : కోల్ కతాలోని ఆర్ జి కర్ మెడికల్ కాలేజీ ఆసుపత్రిలో పోస్ట్ గ్రాడ్యుయేషన్ ట్రైయన్ల వైద్యులపై హత్యాచార ఘటన దేశవ్యాప్తంగా సంవదనం సృష్టించింది. దీంతో దేశవ్యాప్తంగా నిరసనలు వెల్లువెత్తాయి. దాంతో స్థానిక కోర్టు నుంచి సుప్రీంకోర్టు వరకు అన్ని కోర్టులు ఈ అంశంలో జోక్యం చేసుకున్నాయి. అలాంటి వేళ.. కోల్ కతాలోని ఓ ఆసుపత్రిలో విధులు నిర్వహిస్తున్న ఓ నర్సు పట్ల చికిత్స తీసుకుంటున్న వ్యక్తి అసభ్యకరంగా ప్రవర్తించాడు. దాంతో ఆసుపత్రి వైద్యులు పోలీసులకు ఫిర్యాదు చేశారు. పోలీసులు కేసు నమోదు చేసి అతడిని అరెస్ట్ చేశారు. ఈ ఘటన పశ్చిమ బెంగాల్ లోని బీర్బం జిల్లాలోని ఇలంబజార్ ఆరోగ్య కేంద్రంలో చోటు చేసుకుంది. తీవ్ర జర్మంతో బాధపడుతున్న వ్యక్తిని అతడి కుటుంబ సభ్యులు శనివారం రాత్రి ఇలంబజార్ ఆరోగ్య కేంద్రానికి తీసుకు వచ్చారు. అతడికి అత్యవసర చికిత్స అందించే క్రమంలో.. నర్స్ పెట్టెందుకు నర్సు యత్నించింది. ఆమె పట్ల అతడు అసభ్యకరంగా ప్రవర్తించాడు. అంతే కాకుండా ఆమెను తీవ్రంగా దూషించాడు. చికిత్సకు సహకరించేలా చూడాలంటూ అతడి కుటుంబ సభ్యులకు నర్స్ సూచించింది. అయినా అతడి ప్రవర్తనలో మార్పు కాలేదు. ఈ విషయాన్ని ఆమె ఆసుపత్రి ఉన్నతాధికారుల దృష్టికి తీసుకు వెళ్లింది. వెంటనే వారు పోలీసులకు ఫిర్యాదు చేశారు. పోలీసులు కేసు నమోదు చేసి అతడిని అరెస్ట్ చేశారు. ఈ విషయంపై ఆసుపత్రి నర్స్



స్పందించారు. ఆసుపత్రిలో తమకు భద్రత లేదని ఆవేదన వ్యక్తం చేశారు. అతడు.. తన కుటుంబ సభ్యుల సమక్షంలో ఈ విధంగా వ్యవహరించమే అందుకు కారణమన్నారు. ఈ ఘటనపై ఆసుపత్రి వైద్యులు దాక్షర్య మనీషియల్ హాసన్ మాట్లాడారు. చోటాచక్ గ్రామానికి చెందిన అబ్బాస్ ఉద్దీన్ తీవ్ర జర్మంతో ఆసుపత్రికి వచ్చాడని తెలిపారు. చికిత్స అందించే క్రమంలో నర్స్ పట్ల అతడు అసభ్యకరంగా ప్రవర్తించాడన్నారు. దీంతో ఇలంబజార్ పోలీసులకు ఫిర్యాదు చేయడంతో.. అతడిని వారు అరెస్ట్ చేశారని చెప్పారు.

రేవంత్ రెడ్డి గాల కాన్సెప్ట్ ఇప్పటికైనా అర్థమైందా? హైదరాబాద్ లో అక్రమ నిర్మాణాలను నేలమట్టం చేస్తూ 'చైద్రా' కడం తొక్కుతున్న సంగతి తెలిసిందే. దీనిపై సినీ నటుడు, జనసేన పార్టీ ప్రధాన కార్యదర్శి కొణిదెల నాగబాబు స్పందించారు. వర్షాలు పడి తూములు తెరిపోయి, చెరువులు, నాలులు ఉప్పొంగి అపార్ట్ మెంట్ లలోకి కూడా నీళ్లు రావడం, కొన్ని సామాన్య ప్రాణాలు కూడా బలికావడం చాలా బాధాకరమని పేర్కొన్నారు. అందుకు ముఖ్య కారణం చెరువులను, నాలులను కట్టా చేసి అక్రమ నిర్మాణాలు చేయడమేనని నాగబాబు స్పష్టం చేశారు. "తెలంగాణ గౌరవ ముఖ్యమంత్రి రేవంత్ రెడ్డి గారు చేపట్టిన 'చైద్రా కాన్సెప్ట్ ఇప్పటికైనా అర్థమైందా? రేవంత్ రెడ్డి గారు తీసుకున్న సామాన్య సేవ నిర్ణయాన్ని నిబద్ధతతో కూడిన చర్యలను మనమందరం అభినందిద్దాం. రేవంత్ రెడ్డి గారు... మా సంపూర్ణ సహకారం మీకే" అంటూ నాగబాబు సోషల్ మీడియాలో స్పందించారు.

మణిపూర్ లో కాల్పులు.. మహిళా మృతి, ఆమె కుమార్తె ఇద్దరు పోలీసులకు గాయాలు



ఇంఫాల్: మణిపూర్ లో అసమాన తిరుగుబాటుదారులు కాల్పులు జరిపారు. ఈ సంఘటనలో ఒక మహిళా మరణించింది. 12 ఏళ్ల ఆమె కుమార్తెతోపాటు ఇద్దరు పోలీసులు కూడా గాయపడ్డారు. కుకీ తీవ్రవాదులు ఆ మహిళను కాల్చి చంపినట్లు మైతలు ఆరోపించారు. అలాగే ఒక ఇంటిపై డ్రోన్ ద్వారా బాంబు దాడి జరిగినట్లు తెలిపారు. ఆదివారం మధ్యాహ్నం 2.30 గంటల సమయంలో కుకీల ఆధిపత్యం ఉన్న కాంగ్ పోస్టులోని సఖజాంగ్ గ్రామం నుంచి మైతలు ఆధిపత్యం ఉన్న ఇంఫాల్ వెస్ట్ లోని కదంగ్ బండర్ వైపు కాల్పులు జరిగాయి. దీంతో కదంగ్ బండర్ నుంచి కూడా కాల్పులు ప్రారంభమయ్యాయి. కాగా, కాల్పుల్లో గాయపడిన కదంగ్ బండర్ నుంచి 31 ఏళ్ల సగాంగ్ బామ సుర్జాలా అనే మహిళను ఇంఫాల్ లోని రీజనల్ ఇన్ స్టిట్యూట్ ఆఫ్ మెడికల్ సైన్సెస్ (రిమ్స్) కు తరలించారు. అయితే ఆమె అప్పటికే మరణించినట్లు దాక్షర్య తెలిపారు. కుకీ ఉగ్రవాదులు ఆ మహిళను హతమార్చారని మైతలు ఆరోపించారు. అయితే కాంగ్ పోస్టులోని కుకీ గ్రామాలపై మైతలు తొలత కాల్పులు జరిపినట్లు కుకీ తెగకు చెందిన వారు సోషల్ మీడియాలో కౌంటర్ ఆరోపణలు చేశారు. మరోవైపు ఇరువైపులా కాల్పులు జరిగినట్లు పోలీసులు తెలిపారు. ఈ కాల్పుల్లో ఇద్దరు పోలీసులు కూడా గాయపడినట్లు చెప్పారు. అయితే గాయపడిన పోలీసులకు ఎలాంటి ప్రయత్నం లేదని వెల్లడించారు. కాగా మణిపూర్ లోని మెజారిటీ వర్తమైన మైతలు రిజర్వేషన్ కల్పించడాన్ని మైనారిటీ వర్తమైన కుకీలు వ్యతిరేకించారు. ఈ నేపథ్యంలో 2023 మే నుంచి ఈ రెండు జాతుల మధ్య ఘర్షణలు, పోరాటాలు జరుగుతున్నాయి. దాడులు, ప్రతి దాడుల్లో వందలాది మంది మరణించగా వేలాది మంది నిరాశ్రులయ్యారు.

వందే భారత్ స్లీపర్ కోచ్ లను లిలిజ్ చేసిన మంత్రి

దేశంలో త్వరలోనే స్లీపర్ వందే భారత్ రైళ్లు ప్రారంభం కానున్నాయి. ఈ రైలు దేశంలోని వివిధ రైల్వే మార్గాల్లో ప్రయాణించనుంది. ఈ క్రమంలోనే కేంద్ర రైల్వే శాఖ మంత్రి అశ్వినీ వైష్ణవ్ నేడు (సెప్టెంబర్ 1న) బెంగళూరులోని ప్రొడక్షన్ యూనిట్ ను సందర్శించి అక్కడ వందే భారత్ స్లీపర్ ట్రైన్ సెట్ ఉత్పత్తిని పరిశీలించారు. ఆ క్రమంలో బీజేఎంఎల్ ఫెసిలిటీలో వందే భారత్ స్లీపర్ కోచ్ కు సంబంధించిన ప్రోటోటైప్ వెర్షన్ ను ఆవిష్కరించారు. ఈ నేపథ్యంలో కేంద్ర మంత్రి కోచ్ ల గురించి కీలక విషయాలను వెల్లడించారు. వందే భారత్ స్లీపర్ రైలు రూపకల్పన, లోపలి భాగం చాలా సౌకర్యవంతంగా ఉందని, అందులో ప్రపంచ స్థాయి సౌకర్యాల ప్రయాణికులకు అందించబడుతున్నాయని తెలిపారు.



సౌకర్యాలు, సెక్స్ వందే భారత్ స్లీపర్ రైలు.. సౌకర్యం, భద్రత, సామర్థ్యం పరంగా కొత్త ప్రమాణాలను ఏర్పాటు చేస్తుందని రైల్వే మంత్రి ఈ సందర్భంగా తెలిపారు. ఈ రైలులో యుఎస్బీ ఛార్జింగ్, పబ్లిక్ ప్రకటనలు, దృశ్య సమాచార వ్యవస్థ, ఇన్ సైడ్ డిస్కీ ప్యానెలు, సెక్యూరిటీ కెమెరాలు, మాడ్యూలర్ ప్యాంట్రీతోపాటు ఇంటిగ్రేటెడ్ రీడింగ్ లైట్లు ఉన్నాయి. ఇంకా వికలాంగ ప్రయాణికుల కోసం ప్రత్యేక బెర్లు, మరుగుదొడ్లు ఏర్పాటు చేశారు. మొదటి %65% కంపార్ట్ మెంట్ లో ప్రయాణికులకు హాట్ వాటర్ షఫర్ సౌకర్యం కూడా అందించబడుతుంది. **వందే భారత్ స్లీపర్ రైలులో ఉన్న సౌకర్యాలు** ప్యానెల్స్ తో క్లస్టర్ ఇంటిరియర్ ఏరోడైనమిక్ బాహ్య రూపం మాడ్యూలర్ చిన్నగది వికలాంగులకు ప్రత్యేక బెర్లు, మరుగుదొడ్లు ఆటోమేటిక్ తలుపులు సెన్సార్ ఆధారిత ఇంటర్ కమ్యూనికేషన్ డోర్ చివరి గేజెట్ రిమోట్ గా పనిచేసే ఫైర్ బారియర్ తలుపులు లోక్ పైల్ కోసం టూలుబాట్

1962 ఇండో-చైనా యుద్ధం నాటి మోర్టార్ స్కోప్ బాంబు లభ్యం..? భారత్-చైనా దేశాల మధ్య 1962లో జరిగిన యుద్ధం సమయంలో చైనా వినియోగించిన మోర్టార్ స్కోప్ బాంబు అస్సాంలో లభ్యమైంది. ఇది చైనాలో తయారు చేసిన బాంబు అని సోనిత్ పూర్ ఎస్సీ తెలిపారు. 1962 యుద్ధంలో ఈ బాంబును దట్టమైన పొగను వ్యాపించజేయడానికి ఉపయోగించినట్లు చెప్పారు. అస్సాంలోని సోనిత్ పూర్ జిల్లాలో ఈ మోర్టార్ స్కోప్ బాంబును అధికారులు స్వాధీనం చేసుకున్నారు. జోగాపూర్ గ్రామంలో శుక్రవారం సాయంత్రం సేనా నదిలో ఓ వ్యక్తి చేపల వేటకు వెళ్ళాడు. నదిలో రెండు అంగుళాల పొడవు కలిగిన పేలుడు పదార్థాన్ని గుర్తించాడు. దానిని బయటకు తీసుకొచ్చాడు. ఈ విషయాన్ని స్థానిక మిషనరీ పోలీస్ స్టేషన్ లో పోలీసులకు సమాచారం ఇచ్చాడు. పోలీసులు అతని పద్దకు చేరుకుని స్కోప్ బాంబును స్వాధీనం చేసుకున్నారు. సోనిత్ పూర్ ఎస్సీ బరున్ పుర్జాయత్ ఇచ్చిన సమాచారం మేరకు ఆర్మీ సిబ్బంది అక్కడికి చేరుకున్నారు. లెఫ్టినెంట్ కల్నల్ అభిజిత్ మిశ్రా నేతృత్వంలోని మిసామరి క్యాంప్ కు చెందిన ఆర్మీ బృందం ఆ మోర్టార్ స్కోప్ బాంబును ధ్వంసం చేసింది. ఈ మోర్టార్ స్కోప్ బాంబు ఒక రకమైన మందుగుండు సామాగ్రి. శత్రువుల కాల్పులను నివారించడానికి, శత్రువుల నిఘా నుంచి తప్పించుకోవటానికి ఈ స్కోప్ బాంబును వినియోగించేవారని ఎస్సీ తెలిపారు.

బాలికపై లైంగిక వేధింపులు.. బీజేపీ నేత అరెస్టు, పార్టీ నుంచి బహిష్కరణ డెహ్రాడూన్: బీజేపీ నేత ఒక బాలికను లైంగికంగా వేధించాడు. అసభ్యకరంగా ప్రవర్తించాడు. బాధితురాలి ఫిర్యాదుతో పోలీసులు కేసు నమోదు చేశారు. పరాలోలో ఉన్న ఆ బీజేపీ నేతను అరెస్ట్ చేశారు. ఈ నేపథ్యంలో ఆయనను పార్టీ నుంచి బీజేపీ బహిష్కరించింది. ఉత్తరాఖండ్ లోని అల్మోరా జిల్లాలో ఈ సంఘటన జరిగింది. ఆగస్ట్ 24న సోదరులతో కలిసి మేకలు మేపేందుకు వెళ్లిన 14 ఏళ్ల కుమార్తెకు బీజేపీ బ్లాక్ అధ్యక్షుడు భగవత్ సింగ్ బోరా చాతిట్లు ఇచ్చాడని, బాలికను లైంగికంగా వేధించాడని, అసభ్యకరంగా ప్రవర్తించాడని ఆమె తల్లి ఆరోపించింది. ఆగస్ట్ 30న పోలీసులకు ఆమె ఫిర్యాదు చేసింది. కాగా, కోర్టు, వైద్యులు, శిశు సంక్షేమ కమిటీ (సిడబ్ల్యూసీ) ఎదుట ఆ బాలిక స్టేట్ మెంట్ ను రికార్డ్ చేశారు. ఈ నేపథ్యంలో బీజేపీ నేత భగవత్ సింగ్ బోరాపై పలు సెక్షన్ల కింద పోలీసులు కేసు నమోదు చేశారు. పరాలోలో ఉన్న ఆయనను శనివారం రాత్రి అరెస్ట్ చేసినట్లు పోలీస్ అధికారి తెలిపారు. మరోవైపు ఈ సంఘటన దురదృష్టకరమని బీజేపీ పేర్కొంది. భగవత్ సింగ్ బోరాను పార్టీ నుంచి బహిష్కరించినట్లు వెల్లడించింది. 'పార్టీ ప్రాథమిక సభ్యత్వం నుంచి నిందితుడిని తొలగించాం.'

స్టేట్ సెట్ తెలంగాణ..

-మొదటిపేజీ తరువాయి

రెండు రాష్ట్రాల్లోనూ కురుస్తున్న వర్షాల కారణంగా వాగులు పొంగి ప్రవహిస్తున్నాయి. జన జీవితాన్ని తీవ్ర ఇబ్బందుల పాలు చేస్తున్నాయి. ఖమ్మం జిల్లాలో వర్షాలకు వరదగా వరద పోటెత్తుతోంది. మున్నేరు వాగు ఉద్భవంగా ప్రవహిస్తుండడంతో వాగు పరివాహకంలోని 15 కాలనీలు జలదిగ్భంధంలో చిక్కుకున్నాయి. కాలనీలు నీటమునగడంతో బాధితులు ఇళ్ల పైకి చేరుకున్నారు. బయటకు వెళ్లేందుకు అవకాశం లేకుండాపోవడంతో ఇళ్ల పైకి చేరుకుని రక్షించాలంటూ ఆర్కాదాలా చేస్తున్నారు.



ఖమ్మం జిల్లాలో నెలకొన్న పరిస్థితిపై మాజీ మంత్రి, టీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు స్పందించారు. - రాష్ట్రవ్యాప్తంగా వరదల పరిస్థితిని ఆదుపు చేయడంలో ప్రభుత్వం పూర్తిగా విఫలమైంది. ఖమ్మంలో పరిస్థితి మరింత దారుణంగా ఉంది. ఖమ్మం జిల్లాలో ముగ్గురు మంత్రులు ఉన్నా సరే ప్రజలకు ఏమాత్రం ఉపయోగం లేదు. ప్రభుత్వ నిర్లక్ష్య వైఖరితో విసిగిపోయిన

హరీష్ రావు డిమాండ్ చేశారు. **సహాయక చర్యల్లో మంత్రి తుమ్మల..** కాగా, ఖమ్మం వద్ద మున్నేరు వరద ఉద్భవించి మంత్రి తుమ్మల పరిశీలించారు. ప్రకాశ్ నగర్ వద్ద మున్నేరు బ్రిడ్జి పై వరదలో చిక్కిన వారిని రక్షించేందుకు జరుగుతున్న సహాయ చర్యలను పర్యవేక్షిస్తున్నారు. కాగా, హెలికాప్టర్తో రెస్క్యూ చర్యలు చేపట్టాలని మొదట్లో తెలంగాణ ప్రభుత్వం భావించింది. అయితే వాతావరణం అనుకూలంగా లేక పోవడంతో హెలికాప్టర్తో రెస్క్యూ ఆపరేషన్‌ను సోమవారం ఉదయానికి మాయిదా చేశారు. **మహబూబ్ నగర్ స్కూళ్లకు రేపు సెలవు..** రేపు కూడా భారీ వర్షం కురిసే అవకాశం ఉండడంతో మహబూబ్ నగర్ జిల్లా కలెక్టర్ అద్వైత్ కుమార్ సింగ్ స్పందించారు. సోమవారం నాడు జిల్లాలోని పాఠశాలలన్నింటికీ సెలవు ఇస్తున్నట్లు ప్రకటించారు. అత్యవసరమైతే తప్ప ప్రజలెవరూ బయటకు రావద్దని సూచించారు.

11 జిల్లాల్లో రెడ్ అలెర్ట్.. ప్రజలు అప్రమత్తంగా ఉండాలి

-మొదటిపేజీ తరువాయి

వకర్షందీగా చర్చలు తీసుకోవాలని మంత్రి ఆదేశించారు. ప్రజలకు అందుబాటులో జిల్లా వారిగా టోల్ ఫ్రీ నెంబర్లు ఏర్పాటు చేశామని, ప్రజలు ఏ అవసరం ఉన్నా కాల్ చేయాలని సూచించారు. రాష్ట్రవ్యాప్తంగా ఆదివారం నల్గొండ, ఖమ్మం, కరీంనగర్, వరంగల్, జనగామ, ములుగు, భద్రాద్రి కొత్తగూడెం, సూర్యాపేట, జయశంకర్ భూపాలపల్లి, పద్మపల్లి, మహబూబాబాద్ వంటి 11 జిల్లాలకు వాతావరణ శాఖ రెడ్ అలెర్ట్ జారీ చేసిన నేపథ్యంలో ఆయా జిల్లాల అధికార యంత్రాంగం అప్రమత్తంగా ఉండాలని మంత్రి కోమటిరెడ్డి వెంకట్ రెడ్డి ఆదేశాలు జారీ చేశారు. ఈ రోజు ఉదయం 4 గంటల నుంచే వివిధ జిల్లాల కలెక్టర్లు, ఆర్ అండ్ టీ శాఖ క్షేత్రస్థాయి అధికారులతో మంత్రి నిరంతరం సమీక్షిస్తున్నారు. ప్రాణ, ఆస్తి నష్టం జరగకుండా అందిచి పరిస్థితుల్లోనైనా ఎదుర్కొనేందుకు సంసిద్ధంగా ఉండాలని సూచించారు. అంతే కాదు ముఖ్యమంత్రి రేవంత్ రెడ్డి వర్షాలపై ఎప్పటికప్పుడు సమీక్షిస్తున్నారని చెప్పిన మంత్రి.. హైద్రాబాద్ గౌలుసకట్టు చెరువులను పునరుద్ధరణ చేస్తున్నామని.. వచ్చే ఏడాది నుంచి హైదరాబాద్ కు వరద ముంపు ఉండదనీ.. అయిన చెప్పారు. ఇక నల్గొండ జిల్లాలో గత 24 గంటలూ భారీ వర్షాలు కురుస్తుండటంతో పాటు.. మరో మూడు రోజులపాటు భారీ వర్షాలు కురిసే అవకాశం ఉందని వాతావరణ శాఖ హెచ్చరికలు జారీ చేసిన నేపథ్యంలో ప్రజలంతా అప్రమత్తంగా ఉండాలని మంత్రి కోమటిరెడ్డి వెంకట్ రెడ్డి ప్రజలను కోరారు. జిల్లాల్లో గ్రామాల వారిగా కురుస్తున్న వర్షాలపై.. జిల్లాల్లోని తాజా వాతావరణ పరిస్థితులపై ఎప్పటికప్పుడు కలెక్టర్ తో సమాచారం



తెప్పించుకుంటున్న మంత్రి.. కలెక్టర్ తో పాటు ఇతర జిల్లా అధికారులకు నిరంతరం సూచనలు చేస్తున్నారు. వర్షం అంతకంతకు పెరుగుతున్న నేపథ్యంలో అధికారులందరూ అప్రమత్తంగా ఉండాలని, ఏ ఒక్కరు విధులకు గైర్జరు కాకుండా చూసుకోవాలని కలెక్టర్ల నారాయణ రెడ్డి, జిల్లా ఎస్పీకి ఆదేశాలు జారీ చేశారు. ముఖ్యంగా వర్షాల నేపథ్యంలో ఇళ్లలోకి నీరు వచ్చే ప్రాంతాలను గుర్తించడంతో పాటు.. విద్యుత్ సరఫరా విషయంలో తగు జాగ్రత్తలు తీసుకోవాలని, స్తంభాలకు విద్యుత్ సరఫరా జరగకుండా ఎలక్ట్రిటీ శాఖ అధికారులు రక్షణ చర్యలు చేపట్టాలని సూచించారు. మున్సిపల్ సిబ్బంది వీధివీధిలో అలెర్ట్గా ఉండి మ్యాన్ హోల్స్ అడ్డంకులను తొలగించి వర్షపునీరు వెళ్లేలా చూడాలని చెప్పారు. కాలిపోయేందుకు అవకాశం ఉన్న ఇండ్లలో ఉంటున్న ప్రజలను తక్షణం భావీ చేయాలని.. ఎంతమంది ప్రజలు వచ్చినా ఇబ్బందులు రాకుండా ఉండేలా పునరావాసా కేంద్రాన్ని తక్షణం అందుబాటులోకి తేవాలని మంత్రి

కలెక్టర్ కు ఆదేశాలు జారీ చేశారు. ఇవే కాకుండా.. గ్రామాల, పట్టణాలలోని మంచి నీటి ట్యాంకులు కలుషితం కాకుండా తగు చర్యలు చేపట్టడంతోపాటు, అంటు వ్యాధులు ప్రబలకుండా ట్రిచింగ్ పౌడర్, క్లోరినేషన్ లను చేపట్టాలని తెలిపారు. అంతేకాదు, వైద్య బృందాలను అప్రమత్తం చేయాలని, అన్ని ప్రాథమిక ఆరోగ్య కేంద్రాలలో తగు మందులను సిద్ధంగా ఉంచాలని కలెక్టర్ కు ఆదేశాలు జారీ చేశారు. ప్రజలు అత్యవసరం అయితే తప్ప ఇళ్లు ఇళ్లు బయటకు రాకూడనీ.. ఏదైనా ఇబ్బందికర పరిస్థితులు ఉంటే ప్రభుత్వ కంట్రోల్ రూం ఫోన్ నెంబర్ కు ఫోన్ చేసి తెలియజేయాలని ఆయన కోరారు. ప్రజలకు తక్షణ సహాయం అందించేందుకు జిల్లా కలెక్టర్ల కార్యాలయంతో పాటు, ట్రాన్స్ కో, ఆర్ అండ్ టీ, పంచాయతీరాజ్, ఇరిగేషన్, మున్సిపల్, పోలీసు, వ్యవసాయ శాఖ అధికారులంతా అందుబాటులో ఉంటూ ఎలాంటి పరిస్థితినినా ఎదుర్కొనేందుకు సంసిద్ధంగా ఉండాలని సూచించారు. ముఖ్యంగా కంట్లో రూమ్ 24 గంటలు పని చేసే విధంగా సిబ్బంది 3 షిఫ్టులుగా ప్రజలకు అందుబాటులో ఉండాలని చెప్పారు. నల్గొండ ప్రజలకు ఏదైనా తక్షణ సహాయం అవసరంఉంటే.. 1800 4251 442 టోల్ ఫ్రీ నెంబర్ కు కాల్ చేయాలని మంత్రి కోమటిరెడ్డి వెంకట్ రెడ్డి ప్రజలకు సూచించారు. ఎట్టి పరిస్థితుల్లో ప్రజలకు ప్రాణహాని, ఆస్తి నష్టం జరగకుండా నిరంతరం అప్రమత్తంగా ఉండి పనిచేయాలని అధికారులకు దిశానిర్దేశం చేశారు. ప్రభుత్వ యంత్రాంగం నిరంతరం అప్రమత్తంగా ఉండనీ.. ప్రజలెవరూ అందోళన చెందాల్సిన అవసరం లేదని ఆయన భరోసా కల్పించారు.

బ్రాండ్ ఇమేజ్ కోసమే హైద్రాబాద్..

-మొదటిపేజీ తరువాయి

సీఎం రేవంత్ రెడ్డి చాలా స్పష్టంగా హైదరాబాద్ లోని చెరువు భూముల కట్టడాలను వదిలేడి లేదని స్పష్టం చేశారు. తన కుటుంబ సభ్యులైనా, స్వంత పార్టీ వారైనా, వీటలయినా సరే చెరువు ఎఫ్. టీ.ఎల్ లో లేదా బిఫర్ జోన్లో కట్టడాలు నిర్మిస్తే కచ్చితంగా తప్పనిసరి పార్టింగు కూడా ఇవ్వాలి. భగవద్దేవత స్మార్టితో తాను ఈ పని చేస్తున్నట్లు చెప్పారు. దానికి తగ్గట్టుగానే టీఆర్ఎస్ నుండి తన పార్టీలో చేరిన దానం నాగేందర్ అనుచరుడి కట్టడం, కాంగ్రెస్ నేత పల్లం రాజు బంధువుల కట్టడాలను హైద్రాబాద్ కు తప్పి వేసింది. ఎం.ఐ.ఎం ఎమ్మెల్యేలు మహబూబ్ ముఖీ, ఎం.ఐ.ఎం ఎమ్మెల్యే మహబూబ్ మీర్జా కు సంబంధించిన నిర్మాణాలను చెరువు భూముల్లో ఉన్న అక్రమాలను పేరుతో హైద్రాబాద్ కు తప్పి వేసింది. కేటీఆర్ ఆధీనంలో ఉన్న జనబల ఫౌండేషన్ కు తప్పి వేసిన కట్టడాలను పేరుతో చెరువుల పరిరక్షణ, పర్యావరణం వంటి అంశాలు ఉన్నప్పటికీ రాజకీయ ప్రయోజనాలు లేకుండా ఎవరూ ఏ పని చేయరన్నది రాజకీయాల ఏ మాత్రం తెలిసినా అవగతం అయ్యే విషయం. హైద్రాబాద్ పేరుతో జరుగుతున్న చర్చ గత కొద్ది రోజులుగా ప్రజల్లో బాగా నానతోంది. గత రాజకీయాల, సమకాలీన రాజకీయాలను పరిశీలిస్తే తెలుగు రాష్ట్రాల

ముఖ్యమంత్రిలో కొద్ది మంది పేరే ప్రజల్లో నానతోంది. ప్రజాభిమానం మిన్నగా ఉన్న ప్రజా నాయకుడిగా ఎస్పీఆర్ పేరు ను తెలుగు ప్రజలంతా తలచుకుంటారు. సినిమా హీరోగా అనే ఇమేజ్ మాత్రమే కాకుండా డైనమిక్ సీఎంగా పేరు తెచ్చుకున్నారు. కిలో రెండు రూపాయల బియ్యం, మహిళలకు ఆస్తి హక్కు, జనతా వస్త్రాలు, పలేట్ పట్టాని వ్యవస్థల రద్దు వంటి పథకాలతో సంక్షేమానికి చిరునామాగా ఎస్పీఆర్ ప్రజల్లో చిరస్థాయిగా నిలిచిపోయారు. ఇప్పటికీ తెలుగు ప్రజలు “అన్ని ఎస్పీఆర్” అని తమ హృదయంలో ఆయన పేరు భద్రపరుచుకున్నారు. ఆ తర్వాతి ముఖ్యమంత్రి చంద్రబాబు నాయుడు. పని రాక్షసుడిగా, గొప్ప ఆడ్మినిస్ట్రేటర్ గా గుర్తింపు పొందారు. సైబరాబాద్ నిర్మాణం వెనుక ఆయన కృషి పేరు తెచ్చిపెట్టింది. పాలన విషయాల్లో చాలా మార్పులు తెచ్చిన వ్యక్తి గా పాలనా దక్షుడిగా చంద్రబాబు బ్రాండ్ ఇమేజ్ సంపాదించుకున్నారు. ఉమ్మడి ఆంధ్రప్రదేశ్ లో ప్రజా ప్రస్తావన పేరుతో 1470 కిలోమీటర్లు పాదయాత్ర చేసి వైఎస్ రాజశేఖర్ రెడ్డి కాంగ్రెస్ పార్టీని అధికారంలోకి తీసుకువచ్చారు. అనంతరం ప్రజల ముఖ్యమంత్రిగా వైఎస్ ప్రజల గుండెల్లో చిరస్థాయిగా నిలిచిపోయారు. బెదలకు ఆరోగ్య శ్రీ ద్వారా కార్పొరేట్ వైద్య సేవలను అందుబాటులోకి తెచ్చి ప్రాణదాతగా పేరు తెచ్చుకున్నారు. ఉచిత విద్యుత్ ఇచ్చి రైతులకు అవద్యాంధవుడు అయ్యారు. విద్యార్థులకు ఫీజు రీఎంబర్స్ లింగ్ పథకాలతో అన్ని వర్గాల నేతగా వైఎస్ గుర్తింపు తెచ్చుకున్నారు. అంతే కాదు రాజన్న అని పచ్చే వారికి అన్నగాఅడుకుంటాడన్న ఇమేజ్ వై.ఎస్ స్వతంత్రం. టోటోకి నిచ్చెమంటే ఓ బీదర్ గా వై.ఎస్ ను అందరు అభిమానిస్తారు. తెలుగు రాష్ట్రాల విభజన తర్వాత తెలంగాణ అంటే కేసీఆర్. కేసీఆర్ అంటే తెలంగాణ అన్న ఇమేజ్ ను కేసీఆర్ సంపాదించుకున్నారు. అంతే కాకుండా రైతు బంధు, రైతు బీమా పథకాలు ప్రవేశపెట్టి తనకంటూ ఓ బ్రాండ్ ఇమేజ్ సృష్టించుకున్నారు కేసీఆర్. తెలంగాణ చరిత్రలో కేసీఆర్ పాత్ర ఎవరూ.. మరిచిపోలేనిది. తెలంగాణ రాష్ట్రంలో ఓసీసీ చీఫ్ గా బాధ్యతలు చేపట్టి కాంగ్రెస్ ను అధికారంలోకి

తెచ్చిన వ్యక్తిగా రేవంత్ రెడ్డి ఇప్పటికే ఓ ఇమేజ్ సృష్టించుకున్నారు. దూకుడు రాజకీయాలు, స్పష్టంగా, సరళంగా, సూటిగా మాట్లాడే వాక్కుమీదే రేవంత్ స్వంతం. ఏలాంటి సమస్య వచ్చినా వెనకడుగు వేయకుండా ముందుకు వెళ్లే తత్వం రేవంత్ ది ఆని ఆయన సన్నిహితులు చెబుతారు. పార్టీ అధ్యక్షుడిగా పోసే మార్పులు సాధించిన రేవంత్ రెడ్డి , ఇప్పటికీ బ్రాండ్ ఇమేజ్ సంపాదించుకున్న సీఎల సరసన చేరాంటే పాలనలో తనకంటూ ఓ సరళిని ఏర్పాటు చేసుకోవాల్సిందే. అందులో భాగంగానే ఈ హైద్రా ఆఫ్ ప్రయోగం చేశారా అన్న చర్చ సాగుతోంది. హైదరాబాద్ నగరంలో చెరువు భూముల్లో అక్రమంగా నిర్మించుకున్న కట్టడాల్లో దాదాపు 95 శాతం బడా బాబులే. వాటిని కాల్యుటాన్ని ఇప్పటికే అన్ని వర్గాల ప్రజలు మద్దతు వేరడం చూస్తున్నారు. ఇలా పెద్దలను దెబ్బ కొట్టడం ద్వారా పేద, వయస్సు తరగతి వర్గాల ముఖ్యమంత్రిగా ఇమేజ్ సంపాదించుకుంటున్నారా అన్న చర్చ ప్రస్తుతం రాజకీయ వర్గాల్లో సాగుతోంది. తన కుటుంబ సభ్యులు, పార్టీ నేతలు, మంత్రులు, స్వభక్త, విపక్ష తేడా లేకుండా అక్రమ కట్టడాలు కూల్చేస్తామని రేవంత్ రెడ్డి ప్రకటన చేయడం కూడా సీఎంకు నిమ్మకీకత కలిగిన డైనమిక్ సీఎంగా ఇమేజ్ సాధించుకునే లక్ష్యంలో భాగమేనా అన్న చర్చ రాజకీయ వర్గాల్లో సాగుతోంది. భవిష్యత్తులో చరిత్రను పరిశీలిస్తే ముఖ్యమంత్రి తనకంటూ ఓ పేజీ ఉండాలని రేవంత్ కోరుకుంటున్నారా.. అందుకే ఇంటా.బయట పెద్ద ఎత్తున హైద్రా చర్చలపై విమర్శలు వస్తున్నా.. లెక్క చేయకుండా, ఇలాంటి సాహసోపేతమైన చర్యలకు సిద్ధపడ్డారా అన్నది కూడా ఆలోచించాల్సి ఉంది. ఏది ఏమైనా రాజకీయ నేతల మౌనం వెనుక, వారు చేసే ప్రకటనల వెనుక, వారు చేసే చర్యల వెనుక రాజకీయ ప్రయోజనాలు ఉండటం సాహసమైన విషయం. ఇది కూడా ఆ కోవలోకి రాదని చెప్పాలి. కారణమేదైనా... హైదరాబాద్ నగరంలోని చెరువుల పరిరక్షణకు రేవంత్ నడుం కట్టడం మాత్రం నగరవాసుల నుండి మంచి స్పందన రావడం అందరూ గమనించాల్సిన అంశం.

అప్రమత్తంగా ఉండాలి

-మొదటిపేజీ తరువాయి

ఎత్తి నీటిని గోదావరిలోకి వదులుతున్నారు. మరోవైపు ఎల్లంపల్లికి వచ్చిన వరద నీటిని వీల్చినంత మేరకు లిఫ్ట్ చేయాలని, రోజుకు ఒక టీఎంసీ తగ్గుకుండా డ్రా చేయాలని అధికారులు ఆదేశించారు. నంది, గాయత్రి పంప్ హౌస్ ల ద్వారా లిఫ్ట్ చేసి రిజర్వాయర్లను నింపాలని ముఖ్యమంత్రి రేవంత్ సూచించారు. మిడ్ మానేరు, లోయర్ మానేరు ద్వారా పాటు రంగనాయక్ సాగర్, మల్లన్న సాగర్ వరకు జలాశయాల్లోకి ఏకధాటిగా నీటిని లిఫ్ట్ చేయాలని ఆదేశించారు. ఎల్లంపల్లి ప్రాజెక్టు సామర్థ్యం 20 టీఎంసీలు కాగా ప్రస్తుతం 18.45 టీఎంసీల నీటి నిల్వ ఉంది. కడం ప్రాజెక్టు నుంచి ప్రవాహం ఉద్భవంగా వస్తుండటంతో నంది, గాయత్రి పంప్ హౌస్ ల ద్వారా మిడ్ మానేరుకు నీటిని అధికారులు పంపిస్తున్నారు. ఇక మిడ్ మానేరు ప్రాజెక్టు సామర్థ్యం 27 టీఎంసీలు కాగా ప్రస్తుతం 15 టీఎంసీల నీటి నిల్వ ఉంది. అక్కడి నుంచి 14 వేల క్యూసెక్కులకు పైగా లోయర్ మానేరు ద్వారా మిడ్ మానేరు 6,400 క్యూసెక్కులు అన్నపూర్ణ రిజర్వాయర్ ద్వారా రంగనాయక్ సాగర్ కు తరలిస్తున్నారు. మరోవైపు రంగ నాయక్ సాగర్ నుంచి నీటిని పంపింగ్ చేసి మల్లన్న సాగర్, కొండపోచమ్య సాగర్ నింపాలని, అక్కడి నుంచి సింగూర్ ప్రాజెక్ట్, నిజాంసాగర్ ప్రాజెక్ట్ వరకు నీటిని తరలించాలని ఆదేశించారు. కేంద్ర జల సంఘం మార్గదర్శకాల ప్రకారం మల్లన్నసాగర్, కొండపోచమ్య సాగర్ రిజర్వాయర్లలో నిధిమైనంత వరకు నీటిని నిల్వ చేయాలని ముఖ్యమంత్రి సూచించారు. మల్లన్నసాగర్ లో గరిష్ఠంగా 18 నుంచి 20 టీఎంసీలు, కొండపోచమ్య సాగర్ లో 10 టీఎంసీలు నిల్వ చేయాలని ఆదేశించారు. ఈ సందర్భంగా అన్ని ముందు జాగ్రత్తలు పాటించాలని ఆయన అప్రమత్తం చేశారు. కొండపోచమ్య సాగర్ నుంచి హల్బీ వాగు ద్వారా నిజాంసాగర్ ప్రాజెక్టుకు నీటిని తరలించాలని ఆయన సూచనలు చేశారు.

తెలంగాణ-పవీ మధ్య నిలిచిన రాకపోకలు..

తెలుగు రాష్ట్రాల్లో వర్షాలు దంచికొడుతున్నాయి. ఈ క్రమంలో వాగులు వంకలు పొంగుతున్నాయి. ఈ క్రమంలో పలుచోట్ల రాకపోకలు తీవ్ర అంతరాయం కలుగుతున్నాయి. చిమిర్యాల వాగు ఉద్భవంగా ప్రవహిస్తుండడంతో ఏపీ-తెలంగాణ సరిహద్దులో వాహనాల రాకపోకలు నిలిచిపోయాయి. తెలుగు రాష్ట్రాల సరిహద్దు రామాపురం వద్ద చిమిర్యాల వాగు ఉగ్రరూపం దాల్చింది. కోడూ దిగువన చిమిర్యాల వాగు, పాల్వే భీకరంగా ప్రవహిస్తున్నాయి. కోడూ నుంచి దిగువకు భారీగా వరద నీరు ప్రవహిస్తోంది. నల్లబందగూడెం వద్ద జాతీయ రహదారిపైకి వరద నీరు చేరింది. దాంతో చిమిర్యాల వద్ద జాతీయ రహదారిపై వాహనాలు నిలిచిపోయాయి. అంతర్జాత్య చెక్ పోస్ట్ వద్ద కిలోమీటర్ల కొద్దీ వాహనాలు నిలిచిపోయిన పరిస్థితి కనిపిస్తోంది. తెలంగాణ - ఏపీ మధ్య నిలిచిన వాహనాల రాకపోకలు నిలిచిపోయాయి. తెలంగాణ - ఏపీ సరిహద్దు రామాపురం వద్ద చిమిర్యాల వాగు ఉద్భవంగా ప్రవహిస్తున్నది. కోడూ నుంచి వరదనీరు దిగువకు ప్రవహిస్తుంది. నల్లబందగూడెం వద్ద జాతీయ రహదారిపైకి నీరు చేరడంతో అంతర్జాత్య చెక్ పోస్ట్ వద్ద భారీగా వాహనాలు నిలిచిపోయాయి. ఇక ఏపీలోని ఎస్పీఆర్ జిల్లా నందిగామ మండలం బత్తవరం గ్రామం వద్ద జాతీయ రహదారిపై మున్నేరు వాగు ఉద్భవంగా ప్రవహిస్తున్నది. హైవేపై మోకాళ్ల లోతు వరద ఉండడంతో వాహనాల రాకపోకలు నిలిపివేశారు. విజయవాడ- హైదరాబాద్ జాతీయ రహదారిపై వాహనాలు రాకుండా పోలీస్ రెవెన్యూ అధికారులు ముందస్తు చర్యలు చేపట్టారు. హైదరాబాద్ వైపు చిలకల్లు టోల్ ప్లాజా వద్ద, విజయవాడ వైపు కీసర టోల్ ప్లాజా వద్ద వాహనాలను నిలిపివేశారు. దీంతో హైవే అనుమతి ఇవ్వాలని సందిగామి అట్రీవ్ తప్పిపోయింది. వరద ఉద్భవిత తగ్గే వరకు వాహనాలను హైవేపైకి అనుమతించబోమని సందిగామి అట్రీవ్ తెలిపారు. ఇక నల్లబందగూడెం వద్ద పాల్వే వాగులో ఆర్డీసీ బస్సు చిక్కుకుపోయిన విషయం తెలిసిందే. బస్సులోని 30 మంది ప్రయాణికులు సురక్షితంగా ఒడ్డుకు చేరుకున్నారు. రహదారులపైకి నీరు చేరుకోవడంతో విజయవాడ నుంచి హైదరాబాద్ వెళ్లే ఆర్డీసీ బస్సులను అధికారులు నిలిపివేశారు. నల్లబందగూడెం వద్ద పాల్వే వాగులో ఆర్డీసీ బస్సు చిక్కుకుపోయింది. బస్సులో ఉన్న 30 మంది ప్రయాణికులు సురక్షితంగా బయటికి రావడంతో అందరూ ఊపిరి పీల్చుకున్నారు.

అధికారులకు సెలవులు రద్దు చేసే..

24 గంటలు అప్రమత్తంగా ఉండండి

భారీ వర్షాల నేపథ్యంలో హాంకీరావు సూచన

బంగళాశాఖలలో ఏర్పడిన వాయుగుండంతో రాష్ట్రంలో భారీ వర్షాలు కురుస్తున్నాయి. ఈ నేపథ్యంలో ప్రభుత్వం స్పందించి ఎక్కడిక్కడ అత్యవసర సేవలు అందించేందుకు బృందాలు ఏర్పాటు చేయాలని మాజీ మంత్రి హాంకీరావు సూచించారు. అవసరమైతే సైన్యం సహాయం తీసుకోవాలని.. ప్రత్యేక హెలికాప్టర్లు తెప్పించాలని అన్నారు. నల్గొండ జిల్లా దేవరకొండ నియోజకవర్గంలోని కొండభిమునపల్లి టీసీ గురుకుల పాఠశాలలో గాత్రిపాట నిర్మిస్తున్న విద్యార్థులను ఎలుకలు కరవడంతో 14 మంది విద్యార్థులు గాయపడటం.. ఆ గురుకుల పాఠశాలను మాజీ మంత్రులు గాయం కలవారుకర్, జగదీశ్వర్రెడ్డితో కలిసి హాంకీరావు ఆదివారం ఉదయం స్పందించారు. విద్యార్థులతో మాట్లాడి సమస్యలను తెలుసుకున్నారు. ఈ సందర్భంగా హాంకీరావు మీడియాతో మాట్లాడారు. పూర్తిగా నిండిన చెరువులు, కాలువలు తెగకుండా ఇరిగేషన్ అధికారులు ప్రత్యేక చర్యలు చేపట్టాలని మాజీ మంత్రి హాంకీరావు అన్నారు. ఆపడలో ఉన్న బాధితులకు సహాయక చర్యలు అందించాలని టీఆర్ఎస్ శ్రేణులు సూచించారు. మరో రెండు రోజులు భారీ వర్షాలు ఉన్నాయని అంటున్నారు.. ప్రజలంతా అప్రమత్తంగా ఉండాలని విజ్ఞప్తి చేశారు. అధికారులకు సెలవుల రద్దుచేసి 24 గంటలు అప్రమత్తంగా ఉండేలా ప్రభుత్వం చర్యలు తీసుకోవాలని కోరారు. ప్రమాదకరంగా ప్రవహించే వరదల్లో, చెరువులు, కాలువలు వద్దకు ఎవరు వెళ్లవద్దని ప్రజలకు సూచించారు. పోలీసులు ప్రత్యేక బారికేడ్లు ఏర్పాటు చేసి ప్రజలను సురక్షితంగా కాపాడాలని కోరారు.

మరో డిఎస్సీకి సన్నాహాలు

-మొదటిపేజీ తరువాయి

సమాచారాన్ని జిల్లా వారిగా సేకరిస్తోంది. ఇందుకు సంబంధించి ఖాళీలు ఎన్ని ఉన్నాయో అంశంపై అధికారులు కసరత్తు మొదలుపెట్టారు. ఇప్పటికే 11,062 పోస్టుల భర్తీకి డిఎస్సీ నిర్వహించి ప్రాథమిక కీని విడుదల చేశారు. సెప్టెంబరు మొదటి వారంలో ఫలితాలు వెలువడే అవకాశం ఉంది. ఆ తర్వాత ఆక్షేపణల నిలాఖరు నాటికి జిల్లా వారిగా నియామకాలను పూర్తి చేయాలని అధికారులు భావిస్తున్నారు. అవి కాగానే కొత్త డిఎస్సీని ప్రకటించాలనే ఆలోచనలో ఉన్నట్లు సమాచారం కొత్త డిఎస్సీ కోసం రాష్ట్రంలో భర్తీ చేయాల్సిన ఉపాధ్యాయ పోస్టుల సంఖ్య ఏ మేరకు ఉండవచ్చనే అంశంపై అధికారులు జిల్లాల వారిగా సమాచారం సేకరిస్తున్నారు. పాఠశాల సంఖ్య, అందులోని విద్యార్థులు, ఖాళీల వివరాలను పరిశీలిస్తున్నారు. ఇప్పటికే ప్రకటించిన డిఎస్సీ ద్వారా నియమితులయ్యే ఉపాధ్యాయులు అందుబాటులోకి వచ్చిన తర్వాత... ఇంకా ఎన్ని ఖాళీలు ఉంటాయన్న దానిపై అధ్యయనం చేస్తున్నారు. కాగా, పాఠశాలల్లో ఖాళీలు ఉన్నా.. వాటిని భర్తీ చేయడంలో సమస్యలు తలెత్తే అవకాశం కనిపిస్తోంది. ముఖ్యంగా ప్రభుత్వ పాఠశాలల్లో చేరే విద్యార్థుల సంఖ్య యేటా పడిపోతోంది. దాంతో చాలాచోట్ల టీచర్ పోస్టులున్నా.. అందుకు తగ్గట్టుగా విద్యార్థులు లేరు. ఇలాంటి సందర్భంలో క్రమబద్ధీకరణను అమలు చేయాలి. ఉపాధ్యాయులను విద్యార్థుల సంఖ్య ఎక్కువగా ఉన్న ఇతర పాఠశాలకు బదిలీ చేయాల్సి ఉంటుంది. కానీ, ఇప్పటివరకు అలాంటి ప్రయత్నం జరగడం లేదు. ఈ పనిచేసిన తర్వాతనే ఖాళీ భర్తీకి చర్యలు తీసుకుంటే ప్రయోజనం అన్న అభిప్రాయం నిలిపిస్తోంది. తెలంగాణలో ఉపాధ్యాయ పోస్టుల భర్తీకి జూలై 18 నుంచి ఆగస్టు 5 వరకు డిఎస్సీ కంప్యూటర్ ఆధారిత పేర్లకు నిర్వహించిన సంగతి తెలిసిందే. ఈ పరిక్షలకు మొత్తం 2,79,957 దరఖాస్తులు అం... మొత్తం 2,45,263 మంది (87.61 శాతం) పరీక్షలకు హాజరయ్యారు. డిఎస్సీ పరీక్షలకు 34,694 మంది అభ్యర్థులు గైర్జరయ్యారు. అత్యధికంగా సెకండరీ గ్రేడ్ టీచర్ (ఎస్టి) పోస్టులకు 92.10 శాతం హాజరయ్యారని పాఠశాల విద్యాశాఖ తెలిపింది. ఉపాధ్యాయ దినోత్సవం సెప్టెంబరు 5 నాటికి నియామక ప్రత్యయం ఇవ్వాలని ప్రభుత్వ యోచనగా ఉంది. తెలంగాణ ప్రభుత్వం తీసుకున్న నిర్ణయం మేరకు తమకు ఉద్యోగాలివ్వాలని కోరుతూ 2008-డిఎస్సీ బాధితులు సీఎం రేవంత్ రెడ్డి నివాసానికి తరలివచ్చారు. డిఎస్సీ-2008 సాధన సమితి నేతృత్వంలో రాష్ట్రవ్యాప్తంగా అన్ని జిల్లాల నుంచి 200 మందికిపైగా అభ్యర్థులు వచ్చారు. కాగా, వారిని పోలీసులు అడ్డుకున్నారు. ఆరుగురు ప్రతినిధుల బృందాన్ని సీఎం నివాసంలోకి అనుమతించారు. తమకు ఉద్యోగాలివ్వాలని హైకోర్టు ఫిలిపర్ 8న మధ్యంతర ఉత్తర్వులు జారీ చేసేదని వారు ముఖ్యమంత్రి వ్యక్తిగత కార్యదర్శి జైపాల్ రెడ్డికి తెలిపారు.



బిలియనీర్ లో ముంబై తర్వాత హైదరాబాద్

హైదరాబాద్ : ఇండియాలో బిలియనీర్లు పెరుగుతున్నారా? స్టాక్ మార్కెట్ రాకెట్ మాదిరిగా దూసుకుపోతోంది.. మరి బిలియనీర్ మాటేంటి? ఇండియాలో ఎవరు కుబేరుల యాగారు? టాప్ లో ఏ సీటీ ఉంది? ఇందులో హైదరాబాద్ స్థానమెంత? చివరి స్థానం ఎవరు? చాలామంది టాప్ ఉన్నత స్థాయి వర్గాలు చర్చించుకుంటున్నాయి. తాజాగా హురూస్ ఇండియా ఫుల్ స్టాక్ పెట్టిందా? లోతులోకి వెళ్దాం.. చైనా రాజధాని బీజింగ్ బిలియనీర్లు కేరాఫ్ గా మారింది. చైనా రాజధాని బీజింగ్ నుంచి ఎక్కువ మంది బిలియనీర్లు వచ్చేవారు. దాన్ని అధిగమించింది ముంబై సీటీ. ఒకప్పుడు బీజింగ్ నుంచి 91 మంది రాగా, ముంబై 92 మంది బిలియనీర్లకు కేరాఫ్ గా మారింది. ప్రపంచంలో అత్యంత వేగంగా అభివృద్ధి చెందుతున్న బిలియనీర్ రాజధానిగా ముంబై మారింది. ప్రపంచంలో బిలియనీర్ల పరంగా చూస్తే న్యూయార్క్ (119) తొలి స్థానం, లండన్ (97) తర్వాత మూడవ స్థానంలో ముంబై నిలిచింది. మరో నాలుగేళ్లలో సెకండ్ ప్లేస్ కు ముంబై చేరుకోవడం భార్యంగా కనిపిస్తోంది. హురూస్ ఇండియా రివీల్డ్ 2014 పేరుతో దేశంలోని కుబేరుల జాబితాను విడుదల చేసింది. ఇండియాలో అత్యంత సంపద కలిగిన వ్యక్తిగా బిజినెస్ మేన్ అదానీ గ్రూప్ చైర్మన్ గౌతమ్ అదానీ టాప్ పస్ లో నిలిచారు. సంపద విలువ ఏడాది కాలంలో 95 శాతం పెరిగి ఆక్షరాలా 11.6 లక్షల కోట్లకు చేరింది. ఆ తర్వాత ముకేష్ అంబానీ 10.14 లక్షల కోట్లలో సెకండ్ ప్లేస్ లో నిలిచారు. పదేళ్ల కిందట టాప్ -10లో ఉండే అదానీ, ఇప్పుడు ఫస్ట్ ప్లేస్ దక్కించుకున్నారు. ఆ తర్వాత హెచ్ఎస్ఎల్ అధినేత శివనాదార్, సీరమ్ ఇన్ స్టిట్యూట్, నన్ ఫార్మాల వరుసగా మూడు, నాలుగైదు స్థానాల్లో నిలిచారు. రాష్ట్రాల పరంగా చూస్తే కుబేరుల జాబితాలో మహారాష్ట్ర తొలిస్థానం సొంతం చేసుకుంది. ఆ తర్వాత ఢిల్లీ, గుజరాత్, తమిళనాడు, తెలంగాణ రాష్ట్రాలు



వరసగా నిలిచాయి. టాప్ 10లో ఏపీ చోటు దక్కలేదు. నాలుగేళ్ల కిందట ఆరో స్థానంలో నిలిచిన తెలంగాణ.. ఇప్పుడు బదులి ఎగబాకింది. బిలియనీర్లకు కేరాఫ్ గా మెట్రోపాలిటన్ సీటీలు నిలుస్తున్నాయి. 386 మంది బిలియనీర్లతో ముంబై అగ్రస్థానం దక్కించుకుంది. నాలుగేళ్ల కిందట 217 మంది మాత్రమే ఉండేవారు. సెకండ్ ప్లేస్ లో న్యూఢిల్లీ నిలిచింది. 217 మంది బిలియనీర్లు అక్కడి నుంచి వచ్చారు. నాలుగేళ్ల కిందట అందులో నగం ఉండేది. కుబేరు లకు కేంద్రంగా మారుతోంది హైదరాబాద్. ధనవంతుల సంఖ్య ఏడాదికేదాది పెరుగుతూ వస్తోంది. నాలుగేళ్ల కిందట కేవలం హైదరాబాద్

నుంచి 50 మంది మాత్రమే ఉండేవారు.. ప్రస్తుతం 104 మంది బిలియనీర్లు ఉన్నారు. ఈ విషయంలో బెంగాళూరును వెనక్కి నెట్టించింది. దీని తర్వాత బెంగాళూరు 100 మందితో నాలుగో స్థానంలో నిలిచింది. తర్వాత చెన్నై నిలిచింది. తెలంగాణ నుంచి దివీన్ లేబరేటరీస్, పిచ్చిరెడ్డి-మేఘా ఇంజనీరింగ్, కృష్ణారెడ్డి-మేఘా ఇంజనీరింగ్, ధర్మసారథి-హెబెరో ల్యాబ్స్, అప్పర్ కన్ స్ట్రక్షన్స్, ఎంఎస్ఎస్ ల్యాబ్స్ వంటి కంపెనీలు నిలిచాయి. కొత్తగా ఏర్పడిన తెలంగాణ బలమైన ఆర్థిక శక్తిగా నిలుస్తోందని చెప్పవచ్చు.

హైద్రా పాలిటికల్ టచ్ ఇస్తోందా

హైదరాబాద్ : తెలంగాణ రాజధాని హైదరాబాద్ ఒకప్పుడు చెరువులు, కుంటలతో విలసిల్లెడి. ఎప్పుడైతే అభివృద్ధి చేస్తామని పాలకులు కంకణం కట్టుకున్నారో.. అప్పటి నుంచి హైదరాబాద్ తన రూపును కోల్పోవడం ప్రారంభమైంది. చెరువులు నాశనమయ్యాయి. కుంటలు కాలగర్భంలో కలిసిపోయాయి. నాలుగు నామరూపాలను కోల్పోయాయి. ఫలితంగా వర్షం కురిస్తే చాలు హైదరాబాద్ నగరం నీట మునిగిపోతోంది. ఒకప్పుడు చెరువులతో అద్భుతమైన ప్రాంతంగా ఉన్న హైదరాబాద్.. చిన్నపాటి వర్షం కురిస్తే చాలు ఏగురుటాకులా పణికి పోతోంది. తెలంగాణ ఏర్పాటైన తర్వాత.. చెరువులను చెరబట్టి ఆక్రమించిన నిర్వాణాలను పడగొట్టేందుకు అప్పటి ప్రభుత్వం ప్రయత్నించింది. కానీ చివరి నిమిషంలో విరమించుకుంది. అయితే ప్రస్తుత కాంగ్రెస్ ఆధ్వర్యంలోని రేవంత్ రెడ్డి ప్రభుత్వం హైదరాబాద్ నగరంలో చెరువుల పరిరక్షణ కోసం, ఆక్రమణలను తొలగించేందుకు హైద్రా అనే వ్యవస్థను ఏర్పాటు చేసింది. దీనికి చైర్మన్ గా సీనియర్ ఐపీఎస్ అధికారి రంగనాథ్ ను నియమించింది.. బాధ్యతలు స్వీకరించిన నాటి నుంచి రంగనాథ్ ఆధ్వర్యంలో హైద్రా హైదరాబాద్ నగరంలో చెరువుల్లోని ఆక్రమణలను క్రమంగా తొలగిస్తోంది.. చెరువులను చెరబట్టారని తెలిస్తే చాలు కూల్చి పడేస్తోంది. ఇందులో పార్టీలతో సంబంధం లేకుండా హైద్రా దూసుకు వెళ్తోంది. మొదట్లో దీనికి ప్రతిపక్ష భారత రాష్ట్ర సమితి నాయకులు రాజకీయరంగం పులిమేందుకు ప్రయత్నించారు. ఈ ఆరోపణలను తిప్పికొడుతూ హైద్రా కాంగ్రెస్ నాయకుడు పల్లంరాజు సోదరుడి నిర్వాణాలను మొదట కూల్చివేసింది.. స్వపక్షమైనా, విపక్షమైనా.. నీటి వనరులను ఆక్రమిస్తే పడగొడతామని రేవంత్ రెడ్డి చేసిన వ్యాఖ్యలను హైద్రా నిజం చేసి చూపించింది. ఢిల్లీలోని ఎమరాల్డ్ ప్రాంతంలో ట్వీన్ టవర్స్ నిర్మించారు. ఇది ఆక్రమం అని తేలడంతో 2012లో ఆ ప్రాంతవాసులు కోర్టును ఆశ్రయించారు. ఆ నిర్వాణాలు ఆక్రమమని 2014లో అలవార్డర్ కోర్టు తీర్పు ఇచ్చింది. ఆ తర్వాత సుప్రీంకోర్టును ఆశ్రయించినప్పటికీ ఉపయోగం లేకుండా పోయింది.. అయితే వీటిని కూల్చేయాలని సుప్రీంకోర్టు తీర్పు ఇవ్వడంతో వీటిని నిర్మించిన సూపర్ టెక్ అనే కంపెనీకి ఎదురు దెబ్బ తగిలింది. ఈ ట్వీన్ టవర్స్ ఢిల్లీలోని కుతుబ్ మినార్, ఇండియా గేట్ కంటే ఏడు మిటర్ల ఎత్తులో ఉండడంతో కూల్చేశారు. కేవలం ఏడు మిటర్ల



ఎత్తులో ఉన్న భవనాలను కూల్చివేసినప్పుడు.. చెరువులను కట్టా చేసి.. నిర్మించిన భవనాల విషయంలో ఎందుకు ఉదాసీన వైఖరి ప్రదర్శించాలని రేవంత్ రెడ్డి ఆధ్వర్యంలో రాష్ట్ర ప్రభుత్వం భావిస్తోంది. అందులో భాగంగానే ఆక్రమం అని తేలితే కూల్చి పడేస్తోంది. రాష్ట్రంలో హైద్రా చేస్తున్న ఆవరేషన్లకు ప్రజల నుంచి ఆదరణ లభిస్తోంది. సీని హీరో నాగార్జున నిర్మించిన ఎన్ కన్వెన్షన్ సెంటర్ పడగొట్టినప్పుడు ప్రజల నుంచి విశేషమైన స్పందన వచ్చింది. అయితే దీనిని ఒక్క భారత రాష్ట్ర సమితి మాత్రమే వ్యతిరేకించింది. ఈ కూల్చివేతలకు వ్యతిరేకంగా పోరాడతానని నాగార్జున ప్రకటించినప్పటికీ.. ప్రజల నుంచి పెద్దగా మద్దతు లభించలేదు. మరోవైపు హైద్రా నిర్మాణాన్ని పనులకు ప్రజల నుంచి స్పందన లభిస్తోంది. హైద్రా పని తీరుకు హ్యాట్లాఫ్ చెబుతూ గండిపేట వెల్డర్ సొసైటీ సపోర్ట్ వాక్ కూడా నిర్వహించింది. సపోర్ట్ వాక్ లో హైద్రా కమిషనర్ రంగనాథ్ ప్రజలకు ధన్యవాదాలు తెలిపారు. హైద్రా ఇప్పటివరకు 18 ప్రాంతాల్లో చెరువుల పరిధిలో 43 ఎకరాల పరిధిలో ప్రకృత్స్ ను నేలమట్టం చేసింది. గండిపేట చెరువు పరిధిలోనే 15 ఎకరాల్లో విస్తరించి ఉన్న నిర్వాణాలను తొలగించింది.

కావేరి సీడ్స్ యజమాని భాస్కరరావు, మంథని బీజేపీ నాయకుడు సునీల్ రెడ్డి, బహదూర్ పూర్ ఎమ్మెల్యే మహమ్మద్ ముబీన్, ఎంబిఎం ఎమ్మెల్సీ మహమ్మద్ మీర్జా, నందగిరి హిల్స్ లో ఎమ్మెల్యే దాసం నాగేందర్ అనుచరుడు, చింతల్ చెరువు లో భారత రాష్ట్ర సమితి నేత రత్నాకరం సాయిరాజు, కాంగ్రెస్ పార్టీ నాయకుడు పల్లం రాజు సోదరుడికి చెందిన నిర్వాణాలను హైద్రా కూల్చివేసింది. అంతేకాదు సీఎం సొంత సోదరుడు తిరుపతిరెడ్డి కూడా హైద్రా నోటీసులు అందుకోవడం చర్చనీయాంశంగా మారింది. హిమాయత్ సాగర్ లో ఎమ్మెల్యే పట్నం మహేందర్ రెడ్డి, మంత్రి పొంగులేటి శ్రీనివాస్ రెడ్డి, కాంగ్రెస్ ఎమ్మెల్యే వివేక్ వెంకటస్వామి, ఎమ్మెల్సీ గుత్తా సుఖేందర్ రెడ్డి కి ఫామ్ హౌస్ లు ఉన్నాయి.. వీటిని కూల్చే దమ్ము హైద్రా కు ఉందా? అని భారత రాష్ట్ర సమితి నాయకులు సవాల్ చేస్తున్నారు. ఒకవేళ వీటిని పడగొడితే.. తెర వెనుక లోపాయి కారీ ఒప్పందం కుదిరి ఉంటుందనే ఆరోపణలు లేకపోలేదు. సీపీఐ నాయకులు అన్నట్లు పులి మూడ స్టాల్ చేస్తున్న రేవంత్ రెడ్డి.. మరి హైద్రాను ఏ దిశగా పరుగులు తీయిస్తారనేది మరికొద్ది రోజుల్లో తేలనుంది.

దసరా, దీపావళి స్పెషల్ ట్రైన్స్ రెడీ

హైదరాబాద్ : తెలుగు రాష్ట్రాల ప్రజలు దసరా, దీపావళి పండుగలను ఘనంగా జరుపుకుంటారు. ముఖ్యంగా తెలంగాణలో ఈ పండుగకు ప్రతి కుటుంబ సభ్యుడు ఇంటికి రావాల్సిందే. అంతా కలిసి పండుగ చేసుకోవాల్సిందే అన్నట్లుగా ఉంటుంది. అందుకే దసరా, దీపావళి సమయాల్లో ఏ బస్సు చూసినా ఫుల్ ప్యాక్ అయి రాజధాని నగరం నుంచి జిల్లాలకు తరలుతుంటాయి. ఎంజీపీఎస్, జీపీఎస్ బస్ స్పెషల్ లో సీట్ల కోసం పాట్లు మామూలుగా ఉండవు. రైలు మార్గాలు కూడా అంతే. టిడిట్లు ఎప్పుడో బుక్ అయిపోయి ఉంటాయి. జనరల్ బోగీల్లో ప్రయాణికులు కిక్కిరిసి వెళుతుంటారు. ఈ పరిస్థితులను దృష్టిలో పెట్టుకుని దక్షిణ మధ్య రైల్వే ఒక మంచి కబురు తెలిపింది. రైలు ప్రయాణం చేసే తెలుగు ప్రయాణికులకు గుడ్ న్యూస్ చెప్పింది. దసరా, దీపావళి, ఫణి పండుగలను దృష్టిలో ఉంచుకుని ప్రయాణికుల అటంకాలు తొలగించాలనే ఆలోచనతో దక్షిణ మధ్య రైల్వే 48 ప్రత్యేక ట్రైన్లను నడుపనుంది. ఎస్సీఆర్ ఈ నిర్ణయం తీసుకుంది. ప్రత్యేక రైళ్ల వివరాలు ఇలా ఉన్నాయి.



ముంచి నవంబర్ 11 వరకు సర్వీసులు అందిస్తుంది. ఈ ట్రైన్ కాచిగూడ వద్ద రాత్రి 10.30 గంటలకు బయల్దేరుతుంది. తర్వాతి రోజు ఉదయం 10.10 గంటలకు గమ్యస్థానం చేరుకుంటుంది. ఈ ట్రైన్ ఆరు గురువారాలు సర్వీస్ అందిస్తుంది. తిరుపతి నుంచి కాచిగూడ (07654) ట్రైన్ అక్టోబర్ 11 నుంచి నవంబర్ 15వ తేదీ (ప్రతి శుక్రవారం సేవలు) వరకు నడుస్తుంది. తిరుపతి స్టేషన్లో ఈ ట్రైన్ రాత్రి 8.05 గంటలకు డిపార్చర్ అవుతుంది. తర్వాతి రోజు రాత్రి 9.30 గంటలకు కాచిగూడ చేరుకుంటుంది. సికింద్రాబాద్ నుంచి నాగర్సోల్ (07517) ఈ సర్వీసు అక్టోబర్ 9వ తేదీ నుంచి నవంబర్ 6వ తేదీ (ప్రతి బుధవారం అందుబాటులో సికింద్రాబాద్ స్టేషన్లో అందుబాటులో ఉంటుంది.) వరకు

ఉంటుంది. ఈ ట్రైన్ సాయంత్రం 5 గంటలకు సికింద్రాబాద్ లో బయల్దేరి మరుసటి రోజు ఉదయం 8 గంటలకు గమ్యస్థానం చేరుకుంటుంది. నాగర్సోల్ నుంచి సికింద్రాబాద్ (07518) సర్వీస్ అక్టోబర్ 10 నుంచి నవంబర్ 7వ తేదీ (ప్రతి గురువారం) వరకు అందుబాటులో ఉంటుంది. ఈ ట్రైన్ రాత్రి 10 గంటలకు బయల్దేరి సికింద్రాబాద్ కు మరుసటి రోజు ఉదయం 10.50 గంటలకు చేరుకుంటుంది. కాకినాడ టౌన్ నుంచి సికింద్రాబాద్ (07122) ట్రైన్ అక్టోబర్ 7 నుంచి నవంబర్ 4వ తేదీ (ప్రతి సోమవారం) వరకు సర్వీసులు అందిస్తుంది. సాయంత్రం 6.30 గంటలకు బయల్దేరి మరుసటి రోజు ఉదయం 6 గంటలకు గమ్యస్థానం చేరుకుంటుంది. సికింద్రాబాద్ నుంచి కాకినాడ టౌన్ (07188) సర్వీస్ అక్టోబర్ 8 నుంచి నవంబర్ 5వ తేదీ (ప్రతి మంగళవారం) వరకు అందుబాటులో ఉంటుంది. ఉదయం 8 గంటలకు బయల్దేరి అదే రోజు సాయంత్రం 6.45 గంటలకు చేరుకుంటుంది. ఈ ప్రత్యేక ట్రైన్ లో ఫస్ట్ ఏసీ కమ్ 2ఏసీ, 2 ఏసీ, 3 ఏసీ, స్లీపర్ క్లాసు, జనరల్ సెకండ్ క్లాస్ కోచ్ లు కూడా ఉంటాయని ఎస్సీఆర్ ఓ ప్రకటనలో వెల్లడించింది.

లో లేవెల్ వంతెనలతో అవస్థలు పడుతున్న ప్రజలు - నీట మునుగుతున్న పంటలు



వాస్తవ నేస్తం, ఢిల్లీ: శనివారం రాత్రి కురిసిన భారీ వర్షానికి మండల వ్యాప్తంగా వాగులు, వంకలు పొంగిపొర్లుతున్నాయి. మండలంలోని పిప్పల్ కోటి, కప్పర్, నివాని, ధనోర్, అంతర్ గావ్, అంత్రాష్ట్ర రహదారి పై ఉన్న లో లేవల్ వంతెనల పై నుంచి నీరు ప్రవహించడంతో గంటల తరబడి వాహనాలు నిలిచిపోవడంతో ప్రజలు ఇబ్బంది పడుతున్నారు. ఏదైనా అత్యవసర పరిస్థితి ఎదురైతే ఎలా అని ప్రజలు ప్రశ్నిస్తున్నారు. సంబంధిత అధికారులు ప్రజాప్రతినిధులు స్పందించి సమస్యను పరిష్కరించాలని మండల ప్రజలు కోరుతున్నారు. కాగ నది ప్రవాహక ప్రాంతంలో పత్తి పంట నీట మునిగి పంట నష్టం జరిగింది.



ఖమ్మంలో మున్నేరు ఉధృతి..

జలదిగ్బంధంలో కాలనీలు.. సాయం కోసం బాధితుల ఆర్తనాదాలు
బంగాళాఖాతంలో ఏర్పడిన వాయుగుండం ప్రభావంతో ఖమ్మం జిల్లాలో ఎడతెరిపి లేని వర్షాలు కురుస్తున్నాయి. వర్షాలకు వరదగా వరద పోటెత్తుతున్నది. మున్నేరు వాగు ఉధృతంగా ప్రవహిస్తున్నది. దాంతో వాగు పరివాహకంలోని 15 కాలనీలు జలదిగ్బంధంలో చిక్కుకున్నాయి. రాజీవ్ గృహకల్ప, వెంకటేశ్వర్లనగర్, మోతీనగర్, బొక్కలగడ్డ కాలనీతో పాటు పలు ప్రాంతాల్లోకి వరద పోటెత్తింది. కాలనీలో నీటమునగడంతో బాధితులు ఇండ్లపైకి చేరుకున్నారు. వరద చుట్టూముట్టడంతో బయటకు వెళ్లేందుకు అవకాశం లేకుండాపోయింది. ఇండ్లపై నుంచే రక్షించాలంటూ వరద బాధితులు ఆర్తనాదాలు చేస్తున్నారు. ఇండ్లపైకి చేరుకొని సహాయం కోసం వందలాది మంది నిరీక్షిస్తున్నారు. ఉదయం నుంచి అల్పాహారం లేకుండా సహాయం కోసం ఎదురుచూస్తున్నారు. అయితే, అధికారులు సహాయక చర్యలు చేపట్టలేదంటూ పలుచోట్ల బాధితులు ఆందోళన చేపట్టారు. ఎంపీగార్డెన్స్ లో ఎనిమిది మంది కార్మికులు చిక్కుకుపోయారు. రక్షించాలంటూ సహాయం కోసం కార్మికులు ఎదురుచూస్తున్నారు. మరో వైపు ఏపీ సీఎం చంద్రబాబుతో మంత్రి తుమ్మల మాట్లాడారు. మున్నేరు వరద బాధితుల కోసం హెలికాప్టర్లను పంపాలని కోరారు. కానీ పట్టి మున్నేరు వద్దకు హెలికాప్టర్లు చేరుకోవచ్చు. అలాగే, డిప్యూటీ సీఎం భట్టి విక్రమార్కు విశాఖ నేపీ అధికారులతో మాట్లాడారు. ఖమ్మం నగరానికి నేపీ హెలికాప్టర్లను పంపాలని విజ్ఞప్తి చేశారు. విశాఖపట్నం నుంచి కానీపట్టిలో ఖమ్మానికి హెలికాప్టర్లు చేరుకోవచ్చు.

సహాయక చర్యల్లో కాంగ్రెస్ ప్రభుత్వం విఫలం..

ఖమ్మంలో వరద బాధితుల నిరసన
హైదరాబాద్ : భారీ వర్షాల నేపథ్యంలో సహాయక చర్యలలో కాంగ్రెస్ ప్రభుత్వం విఫలమైందని వరద బాధితులు ఆందోళన చేపట్టారు. ఖమ్మం జిల్లాలో గత రెండు రోజులుగా రాష్ట్ర వ్యాప్తంగా కురుస్తున్న భారీ వర్షాలకు జనజీవనం స్తంభించిపోయింది. ఎడతెరిపిలేని లేకుండా కురుస్తున్న వర్షాలకు వాగులు, వంకలు పొంగి పొర్లు తున్నాయి. చెరువులు, కుంటలు అలుగు దుంకుతున్నాయి. పలు చోట్ల చెట్లు విరిగిపడి, కరెంట్ స్తంభాలు నేలకూడలంతో రాకపోకలకు తీవ్ర అంతరాయం ఏర్పడింది. ఇండ్లు కోల్పోయి ఎంతో మంది నిరాశ్రయులయ్యారు. అయితే ప్రభుత్వం బాధితులను ఆదుకోవడంలో పూర్తిగా విఫలమైందని ఆరోపిస్తూ ఖమ్మం కాలువ ఒడ్డు వద్ద శ్రీ టౌన్ ప్రాంత ప్రజలు రోడ్డుపై బైరాయింది నిరసన తెలిపారు. ఖమ్మం జిల్లాకు చెందిన ముగ్గురు మంత్రులకు వ్యతిరేకంగా నినాదాలు చేశారు. కాగా, భారీ వర్షాల నేపథ్యంలో అత్యవసరమైతే తప్ప ప్రజలు బయటకి రావద్దని అధికారులు హెచ్చరించారు. లోతట్టు ప్రాంత ప్రజలు అప్రమత్తంగా ఉండాలని సూచించారు. ఏ అవసరం వచ్చినా అధికారులకు ఫోన్ లో సమాచారం ఇవ్వాలన్నారు.

ములుగు జిల్లాలో గాలివాన బీభత్సం..

విరిగిన చెట్లు, కూలిన విద్యుత్ స్తంభాలు
ములుగు : ములుగు జిల్లాలో గాలివాన బీభత్సం స్పష్టమైంది. రెండు రోజులుగా ఎడతెరిపిలేని లేకుండా కురుస్తున్న వర్షాలకు వాగులు, వంకలు పొంగి పొర్లు తున్నాయి. చెరువులు, కుంటలు అలుగు దుంకుతున్నాయి. పలు చోట్ల చెట్లు విరిగిపడి, కరెంట్ స్తంభాలు నేలకూడలంతో రాకపోకలకు తీవ్ర అంతరాయం ఏర్పడింది. వర్షాలకు కారణంగా తాడూరు మండలం మేడారం రోడ్డులో ఆదివారం తెల్లవారుజామున వీచిన భారీ గాలులతో 33 కేపీ ఫీడర్ కు వెళ్లే 11 కేపీ విద్యుత్తు లైన్స్ 16 విద్యుత్ స్తంభాలు విరిగిపోయాయి. అదేవిధంగా కారకులు కిలోమీటర్ల మేర భారీ వృక్షాలు సైతం నేలకొరిగాయి. విద్యుత్ శాఖ అధికారులు విరిగిపోయిన విద్యుత్ స్తంభాలను పరిశీలించి మరమ్మత్తు పనులు చేపట్టారు. కాగా, భారీ వర్షాల నేపథ్యంలో అత్యవసరమైతే తప్ప ప్రజలు బయటకి రావద్దని అధికారులు హెచ్చరించారు. లోతట్టు ప్రాంత ప్రజలు అప్రమత్తంగా ఉండాలని సూచించారు. ఏ అవసరం వచ్చినా అధికారులకు ఫోన్ లో సమాచారం ఇవ్వాలన్నారు. వర్షాల కారణంగా రేపు అన్ని విద్యా సంస్థలకు ప్రభుత్వం సెలవును ప్రకటించింది.

దుండుభి వాగులో చిక్కుకున్న ఇద్దరు గొర్రెల కాపరులు, 200 గొర్రెలు

హైదరాబాద్ : రాష్ట్రవ్యాప్తంగా ఎడతెరిపిలేని వర్షాలు కురుస్తున్నాయి. భారీ వర్షాలకు వాగులు, వంకలు పొంగి పొర్లు తున్నాయి. చెరువులు, కుంటలు అలుగు దుంకుతున్నాయి. పలు చోట్ల చెట్లు విరిగిపడి, కరెంట్ స్తంభాలు నేలకూడలంతో రాకపోకలకు తీవ్ర అంతరాయం ఏర్పడింది. ఉమ్మడి మహబూబ్ నగర్ జిల్లాలో కురుస్తున్న భారీ వర్షాలకు జనజీవనం స్తంభించిపోయింది. భారీ వర్షాలకు నాగర్ కర్నూల్ జిల్లా తాడూరు మండలం సిరనవాడ వద్ద దుండుభి వాగు ఉధృతంగా ప్రవహిస్తున్నది. 200 గొర్రెలతో సహా ఇద్దరు గొర్రెల కాపరులు దుండుభి వాగులో చిక్కుకున్నారు.